

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

śrīvaravaramunibhiḥ anugṛhītā
|| śrīyatirājavimśatiḥ ||

This document* has been prepared by
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīyatirājavimśatiḥ ॥

yaḥ stutim yatipati prasādinīḥ
vyājahāra yatirājavimśatim |
taḥ prapannajana cātakāmbudaḥ
naumi saumyavarayogipuṅgavaḥ ॥

śrīmādhavāṅghri jalajadvaya nityasevā
premāvilāśaya parāṅkuśa pādabhaktam |
kāmadidoṣa haramātmāpadāśritānām
rāmānujaḥ yatipatiḥ praṇamāmi mūrdhnā ॥ 1 ॥

śrīraṅgarājacaraṇāmbuja rājahaṃsaḥ
śrīmatparāṅkuśa padāmbujabhṛṅgarājaḥ |
śrībhaṭṭanātha parakāla mukhābjamitraḥ
śrīvatsacihna śaraṇaḥ yatirājamīde ॥ 2 ॥

vācā yatīndra ! manasā vapuṣā ca yuṣmat
pādāravindayugaḥ bhajatāḥ gurūṇām |
kūrādhinātha kurukeśamukhādyapuṃsāḥ
pādānucintanaparassatataḥ bhaveyam ॥ 3 ॥

nityam yatīndra ! tava divyavapussmṛtau me
saktam mano bhavatu vāk guṇakīrtane'sau |
kr̥tyaṅca dāsyakaraṇe tu karadvayasya
vṛt̥tyantare'stu vimukhaḥ karaṇatrayaṅca ॥ 4 ॥

aṣṭākṣarākhyā manurāja padatrayārtha
niṣṭhāḥ mamātra vitarādya yatīndra nātha ! |
śiṣṭāgragaṇyajana sevyabhavatpadābje
hr̥ṣṭā'stu nityamanubhūya mamāsya buddhiḥ ॥ 5 ॥

alpā'pi me na bhavadīya padābjabhaktiḥ
śabdādibhoga ruciranvahamedhate hā |
matpāpameva hi nidānamamuṣya nānyat
tadvārayārya yatirāja ! dayaikasindho ! ॥ 6 ॥

vṛtṭyā paśurnaravapustvahamīdṛśo'pi
śrutyādisiddha nikhilātmaguṇāśrayo'yam |
ityādareṇa kṛtino'pi mithaḥ pravaktum
adyāpi vañcanaparo'tra yatīndra varte || 7 ||

duḥkhāvaho'hamaniśam tava duṣṭaceṣṭaḥ
śabdādibhoga nirataśśaraṇāgatākhyāḥ |
tvatpādabhakta iva śiṣṭa janaughamādhye
mithyā carāmi yatirāja tato'smi mūrkhāḥ || 8 ||

nityam tvaham paribhavāmi gurum ca mantram
taddevatāmapi na kiñcidaho bibhemi |
ittham śaṭho'pyaśaṭhavat bhavadīyasaṅghe
hrṣṭaścarāmi yatirāja tato'smi mūrkhāḥ || 9 ||

hā hanta hanta manasā kriyayā ca vācā
yo'ham carāmi satataṁ trividhāpacārān |
so'ham tavāpriyakarāḥ priyakṛdvadeva
kālam nayāmi yatirāja ! tato'smi mūrkhāḥ || 10 ||

pāpe kṛte yadi bhavanti bhayānutāpa
lajjāḥ punaḥ karaṇamasya katham ghaṭeta |
mohena me na bhavatīha bhayādileśaḥ
tasmātpunaḥ punaragham yatirāja ! kurve || 11 ||

antarbahissakalavastuṣu santamīśam
andhaḥ purassthitamivāhamavikṣamāṇaḥ |
kandarpavaśya hṛdayassatataṁ bhavāmi
hanta ! tvadagragamanasya yatīndra ! nārhaḥ || 12 ||

tāpatrayījanita duḥkhanipātino'pi
dehasthitau mama rucistu na tannivṛttau |
etasya kāraṇamaho ! mama pāpameva
nātha ! tvameva hara tadyatirāja ! śīghram || 13 ||

vācāmagocara mahāguṇa deśikāgrya
kūrādhinātha kathitākhila naicyapātram |
eṣo'hameva na punarjagatīdṛśastat
rāmānujārya ! karuṇaiva tu madgatiste || 14 ||

śuddhātma yāmunagurūttama kūranātha
bhaṭṭākhyā deśikavarokta samastanaicyam |
adyāstyasaṅkucitameva mayīha loke
tasmādyatīndra! karuṇaiva tu madgatiste || 15 ||

śabdādibhogaviṣayā rucirasmadyā
naṣṭā bhavatviha bhavaddayayā yatīndra! |
tvaddāsādāsagaṇanā caramāvadhau yaḥ
taddāsataikarasatā'viratā mamāstu || 16 ||

śrutyagravedya nijadivyaḡuṇasvarūpaḥ
pratyakṣatāmupagatastviha raṅgarājah |
vaśyassadā bhavati te yatirāja! tasmāt
śaktassvakīyajana pāpavimocane tvam || 17 ||

kālatraye'pi karaṇatraya nirmītātī
pāpakriyasya śaraṇaṃ bhagavatkṣamaiva |
sā ca tvayaiva kamalāramaṇe'rthitā yat
kṣemassa eva hi yatīndra! bhavacchritānām || 18 ||

śrīman! yatīndra! tava divyapadābjasevāṃ
śrīśailanātha karuṇāpariṇāmadattām |
tāmanvahaṃ mama vivardhaya nātha! tasyāḥ
kāmaṃ viruddhamakhilam ca nivartaya tvam || 19 ||

vijñāpanaṃ yadidamadya tu māmakīnaṃ
aṅgīkuruṣva yatirāja! dayāmburāśe |
ajño'yamātma ḡuṇaleśa vivarjitaśca
tasmādananyaśaraṇo bhavatīti matvā || 20 ||

iti yatikuladhuryamedhamānaiḥ
śrutimadhurairuditaiḥ praharṣayantaṃ |
varavaramunimeva cintayantī
matiriyameti niratyayaṃ prasādam || 21 ||

|| iti śrīyatirājavimśatiḥ samāptā ||